

**कनिष्ठ अभियंता (विद्युत) व सहायक अभियंता  
श्रेणी-२ (विद्युत) यांचे सेवा संवर्गातील प्रमाणात  
सुधारणा करण्याबाबत.**

महाराष्ट्र शासन  
सार्वजनिक बांधकाम विभाग,  
शासन निर्णय, क्र. सेप्रनि-१००८/प्र. क्र. ११०/आस्थापना-२  
मंत्रालय, मुंबई-४०० ०३२  
दिनांक :-६/७/२००९

- वाचा :-** १) शासन निर्णय, पाटबंधारे विभाग, क्र. सीडीएस १५८२/१५८(२१५)  
दिनांक १६ एप्रिल, १९८४.  
२) शासन अधिसूचना, सार्वजनिक बांधकाम विभाग, क्रमांक सेप्रनि.  
१००६/प्र.क्र.१८५/आस्थापना-२, दि.७.५.२००७  
३) शासन अधिसूचना, सार्वजनिक बांधकाम विभाग, क्रमांक सेप्रनि.  
१०९८/प्र.क्र.११४/आस्थापना-२, दि.१६.५.२००९.

**प्रस्तावना:-** सार्वजनिक बांधकाम विभागांतर्गत विद्युत संघटनेतील सहायक अभियंता (विद्युत), श्रेणी-२ या पदावर पदवीधारकाची आणि कनिष्ठ अभियंता (विद्युत) या पदावर पदविकाधारकाची विहित केलेल्या प्रमाणानुसार नियुक्ती करण्यात येते. सहायक अभियंता (विद्युत) श्रेणी-२ या पदावर विद्युत अभियांत्रिकी मधील पदवी अथवा त्याच्याशी समकक्ष म्हणून शासनाने मान्यता दिलेली अन्य कोणतीही अर्हता धारण करणारी व्यक्ती आणि कनिष्ठ अभियंता या पदावर विद्युत अभियांत्रिकी मधील तीन वर्षांची पदविका अथवा त्याच्याशी समकक्ष म्हणून शासनाने मान्यता दिलेली अन्य कोणतीही अर्हता धारण करणारी व्यक्ती यांच्यामधून सरळसेवेने/निवडीने नियुक्ती करण्यात येते. कनिष्ठ अभियंता (विद्युत) व सहायक अभियंता श्रेणी-२ (विद्युत) या दोन्ही संवर्गांच्या विद्यमान प्रमाणात बदल करून ते ५०:५० करण्याचा प्रस्ताव शासनाच्या विचाराधीन होता. त्या अनुषंगाने खालीलप्रमाणे निर्णय घेण्यात येत आहे.

**शासन निर्णय:-**

सहायक अभियंता (विद्युत) श्रेणी-२ व कनिष्ठ अभियंता (विद्युत) यांचे सेवाभरतीचे प्रमाण सदर संवर्गातील एकूण पदसंख्येच्या ५०: ५० या प्रमाणात करण्यात येत आहे.

२. सदर शासन निर्णय महाराष्ट्र शासनाच्या संकेतस्थळावर (www.maharashtra.gov.in) उपलब्ध करण्यात आला असून त्यांचा संगणक संकेतांक (२००९०७०६१६१८१४००१) असा आहे.

हे आदेश निर्गमित झाल्याच्या दिनांकापासून अंमलात येतील.

महाराष्ट्राचे राज्यपाल यांच्या आदेशानुसार व नावाने,



( भि. य. मंता )

महाराष्ट्र शासनाचे अवर सचिव

प्रति,

\*सचिव, महाराष्ट्र लोकसेवा आयोग, मुंबई.

मुख्य अभियंता (विद्युत), सार्वजनिक बांधकाम विभाग, चेंबूर (पूर्व), मुंबई ५१

सर्व अधीक्षक अभियंता, सार्वजनिक बांधकाम प्रादेशिक विभाग, (विद्युत)

स्वीय सहाय्यक, सचिव (बांधकामे), सा. बां. विभाग, मंत्रालय, मुंबई.

स्वीय सहाय्यक, सचिव (रस्ते), सा. बां. विभाग, मंत्रालय, मुंबई.

कार्यासन सेवा-२, सेवा-३, आस्थापना-२ (निवडनस्ती) सा. बां. विभाग, मंत्रालय, मुंबई.

\*पत्राने